

شیطان کی انسان سے دشمنی

25-April-2024



ہفتہ وار سنتوں بھرے اجتماع میں ہونے والا
سنتوں بھرا بیان
(for Islamic Brothers)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط

الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ
الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ

نَبِيَّتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے یعنی چاہے تو کھاپی یا سو سکتا ہے)

دُرُودِ پَاکِ کی فضیلت

رحمتِ عالمیان، سرورِ فیضانِ صَلَّی اللہُ عَلَیْہِ وَاٰلِہٖ وَسَلَّمَ کا فرمانِ رحمت نشان ہے:

مَنْ صَلَّى عَلَيَّ فِي يَوْمٍ مِائَةً مَرَّةً قَضَى اللَّهُ لَهُ مِائَةَ حَاجَةٍ سَبْعِينَ مِنْهَا لِأَخْرَجَتْهُ وَثَلَاثِينَ مِنْهَا لِدُنْيَاكَ لِعِنِّي جَوْ شَخْصٍ يَوْمِيَهُ مَجْهُدٍ (100) مرتبہ دُرُودِ بَہِجے گا اللہ پاک اس کی سو (100) حاجات پوری فرمائے گا، ان میں سے ستر (70) آخرت کی اور تیس (30) دُنْیَا

کی ہوں گی۔ (کنز العمال، کتاب الاذکار، الباب السادس فی الصلاة تالیہ وعلی آلہ، ۱/ ۲۵۵، الجزء الاول، حدیث: ۲۲۲۹)

صَلُّوا عَلَی الْحَبِیْب! صَلَّی اللهُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللهُ عَلَیْهِ وَآلِهِ وَسَلَّمَ: اَفْضَلُ الْعِبَادِ النَّبِیَّةُ الصَّادِقَةُ سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلَّمَ سِکْھِنَے کے لئے پورا بیان سنوں گا﴾ با آدب بیٹھوں گا ﴿دورانِ بیان سُستی سے بچوں گا﴾ اپنی اصلاح کے لئے بیان سنوں گا ﴿جو سنوں گا دوسروں تک پہنچانے کی کوشش کروں گا۔

صَلُّوا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! یقیناً ہر شخص اپنے دشمن سے نفرت کرتا اور اس کے شر سے بچنے کی کوشش کرتا ہے، دشمن جتنا زیادہ مضبوط ہو، اس سے محفوظ رہنے کی اتنی ہی زیادہ احتیاط کی جاتی ہے، اُسی قدر حفاظتی تدابیر بھی زیادہ کی جاتی ہیں۔ یاد رکھئے! انسان کا سب سے بڑا اور سب سے خطرناک (Dangerous) دشمن شیطان ہے، اولیائے کرام رَحْمَةُ اللهِ عَلَیْھِمْ اَجْمَعِیْن سے لے کر عام انسان تک ہر ایک سے دشمنی رکھتا اور ان کو بہکانے کے لئے طرح طرح کے حیلے بہانوں سے کام لیتا ہے، اللہ پاک نے قرآن کریم میں کئی مقامات پر شیطان کی پہچان کروائی ہے۔ آج کے بیان میں ”شیطان کی انسان سے دشمنی“ کے متعلق آیات

، احادیثِ مبارکہ، بزرگانِ دین رَحْمَةُ اللهِ عَلَيْهِمْ أَجْمَعِينَ کے واقعات اور شیطان کے وار کو ناکام بنانے کے طریقے بھی سنیں گے۔ کاش! پورا بیان اچھی اچھی نیتوں اور مکمل توجہ کے ساتھ سُننا نصیب ہو جائے۔ آئیے! سب سے پہلے شیطان کی انسان سے دشمنی کا ایک واقعہ سنتے ہیں، چنانچہ

شیطان لعین کے شر سے محفوظ رہنا

ایک مرتبہ ولیوں کے سردار حضورِ غوثِ پاک رَحْمَةُ اللهِ عَلَيْهِ سفر فرما رہے تھے، اس دوران چند دن آپ رَحْمَةُ اللهِ عَلَيْهِ نے ایک ایسے مقام پر قیام فرمایا جہاں پانی نہیں تھا، جب غوثِ پاک رَحْمَةُ اللهِ عَلَيْهِ کو پیاس کی شدت محسوس ہوئی تو بارش ہونے لگی جس سے آپ رَحْمَةُ اللهِ عَلَيْهِ سیراب ہو گئے، پھر آپ رَحْمَةُ اللهِ عَلَيْهِ نے آسمان پر ایک نور دیکھا، جس سے ایک کنارہ روشن ہو گیا اور ایک شکل ظاہر ہوئی، جس سے یہ آواز آئی: ”اے عبدُ القادر! میں تیرا رب ہوں اور میں نے تم پر حرام چیزیں حلال کر دی ہیں!“ یہ سُن کر آپ رَحْمَةُ اللهِ عَلَيْهِ نے اَعُوذُ بِاللّٰهِ مِنَ الشَّيْطٰنِ الرَّجِيْمِ پڑھ کر فرمایا: ”اے شیطان لعین! ڈور ہو جا۔“ تو روشن کنارہ اندھیرے میں بدلا اور وہ شکل ڈھواں بن گئی۔ پھر شیطان نے یوں وار کیا: ”اے عبدُ القادر! تم مجھ سے اپنے علم، اپنے رب کریم کے حکم اور اپنے مراتب کے سلسلے میں سمجھ بوجھ کے ذریعے نجات پا گئے اور میں نے ایسے (70) بزرگوں کو گمراہ کر دیا۔“ انسان کے دشمن شیطان کے اس وار کو بھی ہمارے غوثِ پاک رَحْمَةُ اللهِ عَلَيْهِ نے یہ فرما کر ناکام بنا دیا: ”یہ صرف میرے رب کریم کا فضل و احسان ہے۔“ جب آپ رَحْمَةُ اللهِ عَلَيْهِ سے پوچھا گیا: آپ نے کس طرح جانا کہ وہ شیطان ہے؟ آپ رَحْمَةُ اللهِ عَلَيْهِ نے ارشاد فرمایا: اُس کی

اس بات سے کہ ”بے شک میں نے تیرے لئے حرام چیزوں کو حلال کر دیا۔“

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

اے عاشقانِ غوثِ اعظم! بیان کردہ واقعہ سے معلوم ہوا! شیطان لعین عام انسانوں سے تو دشمنی رکھتا ہی ہے مگر اللہ والوں سے اس کی دشمنی اور زیادہ سخت ہوتی ہے اور ان کو بہکانے کے لئے طرح طرح کے وار کرتا ہے، کئی بار ناکام ہونے کے باوجود بھی مایوس نہیں ہوتا جیسا کہ بیان کردہ واقعہ میں پیرانِ پیر، روشن ضمیر، حضورِ غوثِ پاک رَحْمَةُ اللَّهِ عَلَيْهِ جیسی ہستی کو بہکانے کے لئے یہ وار کیا کہ میں نے تمہارے لئے حرام چیزوں کو حلال کر دیا تو آپ رَحْمَةُ اللَّهِ عَلَيْهِ نے اس کے اس وار کو ناکام بنا دیا۔

یہ بھی پتہ چلا! کوئی کیسے ہی مرتبے والا بزرگ کیوں نہ ہو، خواہ وہ پیر و فقیر ہو یا عالم و ولی ہو، اس پر اللہ پاک کی لازم کردہ عبادت معاف نہیں ہوتیں۔ ذرا سوچئے! مخلوقات میں سب سے بڑا مقام کس کا ہے؟ یقیناً پیارے آقا صَلَّى اللَّهُ عَلَيْهِ وَآلِهِ وَسَلَّمَ کا، آپ صَلَّى اللَّهُ عَلَيْهِ وَآلِهِ وَسَلَّمَ ایسے نمازی تھے کہ ان کی مثل کوئی نمازی ہو ہی نہیں سکتا، ان کی مثل کوئی عبادت کرنے کا گمان بھی نہیں کر سکتا۔ ان پر تو تَهَجُّد بھی فرض تھی، اگرچہ وہ مالکِ شریعت ہیں، مگر ربِّ کریم کے احکام پورے فرمائے۔

پیارے اسلامی بھائیو! یاد رکھئے! شیطان انسانوں کا کھلا دشمن ہے، اس بات کا ذکر اللہ پاک نے پارہ 15 سُورَةُ بَنِي إِسْرَائِيلَ کی آیت نمبر 53 میں فرمایا ہے:

إِنَّ الشَّيْطَانَ كَانَ لِلْإِنْسَانِ عَدُوًّا مُّبِينًا ﴿٥٦﴾ تَرْجَمَهُ كَنُزُ الْعُرْفَانِ: بیشک شیطان انسان کا کھلا

دشمن ہے۔

پیارے اسلامی بھائیو! معلوم ہوا! شیطان انسان کا ہلکا دشمن ہے۔ شیطان اس دشمنی کے اظہار کے لئے کئی ہتھیار استعمال کرتا ہے۔ ☆ شیطان کبھی ریاکاری کروا کر نیکیاں برباد کروا دیتا ہے۔ ☆ کبھی دوسو سے ڈال کر نیکیاں کرنے میں رُکاوٹ بنتا ہے۔ ☆ کبھی مسلمانوں میں دشمنی اور پُھوٹ ڈلو کر غیبتوں اور تہمتوں کے دروازے کھول دیتا ہے۔ ☆ کبھی جھوٹ بولا کر آخرت کو تباہ کروانے کی کوشش کرتا ہے۔ ☆ کبھی حسد کے کانٹے دل میں چھو کر دوزخ کی آگ میں پہنچانے کی کوشش کرتا ہے۔ ☆ کبھی تکبر میں مُبتلا کر کے اپنی دشمنی کا نشانہ (Target) بناتا ہے۔ ☆ کبھی واہ واہ کی خواہش میں گرفتار کروا کر نیکیوں کو ضائع کرواتا ہے۔ ☆ کبھی مسلمانوں کے دلوں میں چھپی دشمنیاں پیدا کر کے اپنا کام نکالتا ہے۔ ☆ کبھی ماں باپ کی نافرمانی پر ابھار کر دنیا و آخرت میں ذلیل کرواتا ہے۔ ☆ کبھی بیماریوں پر بے صبری اور چیخ و پکار کروا کر صبر کے بے حساب ثواب سے محروم کر دیتا ہے۔ ☆ کبھی نمازوں سے ☆ کبھی فرائض سے ☆ کبھی فرض و لازمِ علمِ دین سے دُور کرتا ہے۔ ☆ کبھی تلاوتِ قرآن سے روکتا ہے۔ ☆ کبھی نیک اعمال کرنے میں سُستی ڈالتا ہے۔ اَلْغَرَضُ! شیطان اپنی دشمنی نکالنے کے لیے طرح طرح سے انسان کو گھیرنے کی کوشش کرتا ہے۔ ہمیں اس کے ہر وار سے ہوشیار رہنا چاہیے۔

شیطان کا ایک ہتھیار ”ریا کاری“

اے عاشقانِ رسول! اس میں کوئی شک نہیں کہ شیطان ہمیں نیکیاں کرنے نہیں دیتا، اگر ہم خُوب کوشش کر کے نیک عمل کرنے میں کامیاب ہو بھی جائیں تو شیطان ہماری عبادت، صدقات و خیرات کو مقبول ہونے سے روکنے کے لئے اپنا پورا زور لگا دیتا ہے، ہماری

عبادت میں کوئی ایسی غلطی کروانے کی کوشش کرتا ہے جو اسے ضائع کر دے یا پھر عبادت کے بعد ہمارے دل میں مشہور ہونے کی خواہش پیدا ہوتی ہے، کوئی ہماری نیکیوں کا چرچا کرے نہ کرے، ہم خود بلا ضرورت شرعی اپنی نیکیوں کا اظہار کر کے ”اپنے منہ میاں مٹھو“ بننے سے باز نہیں آتے اور یوں شیطان کے پھیلانے ہوئے ریاکاری کے جال میں جا پھنستے ہیں۔

صَلُّوا عَلَيَّ الْيَوْمَ وَالْيَوْمَ آخِرَ يَوْمِي! صَلَّى اللَّهُ عَلَيَّ مُحَمَّدًا

ریاکاری کی تعریف

امیر اہلسنت حضرت علامہ مولانا محمد الیاس عطار قادری دامت بركاتہم العالیہ ”نیکی کی دعوت“ کے صفحہ 66 پر لکھتے ہیں: اللہ پاک کی رضا کے علاوہ کسی اور ارادے سے عبادت کرنا (ریاکاری ہے)۔ گویا عبادت سے یہ غرض ہو کہ لوگ اُس کی عبادت پر آگاہ ہوں تاکہ وہ اُن لوگوں سے مال بٹورے یا لوگ اُس کی تعریف کریں یا اُسے نیک آدمی سمجھیں یا اُسے عزت وغیرہ دیں۔ (اَلْوَجْهُنَّ اَصْرَافُ الْكِبَارِ، ۱/۸۶)

آئیے! امیر اہلسنت دامت بركاتہم العالیہ کی کتاب ”نیکی کی دعوت“ حصہ اول، صفحہ 73 سے ریاکاری کی چند مثالیں سنتے ہیں۔ خیال رہے! ریاکاری ایک ایسا عمل ہے، جس کا سارا دار و مدار نیت پر ہے، لہذا جو مثالیں پیش کی جا رہی ہیں وہ اگرچہ ریاکاری ہی کی ہیں لیکن کئی مقامات پر نیت کے فرق سے احکام میں تبدیلی ہو جاتی ہے۔ آئیے! اپنی اصلاح کی نیت سے توجہ کے ساتھ سنئے:

ریاکاری کی 10 مثالیں

(1) قرآنِ قراءت اس لئے سیکھنا کہ لوگ ”قاری صاحب“ کہیں۔ (2) اپنے لئے

عاجزی کے الفاظ مثلاً ”فقیر، گنہگار، ناکارہ وغیرہ اس لئے بولنا یا لکھنا کہ لوگ سادہ مزاج سمجھیں اور عاجزی کی تعریف کریں۔ (3) لوگوں سے اس لئے اچھے طریقے سے ملنا کہ اچھے اخلاق والا کہلائے۔ (4) دُعا وغیرہ میں سب کے سامنے رونا آجائے تو اس لئے آنسو پونچھتے رہنا کہ لوگوں پر یہ تاثر قائم ہو کہ یہ ریاکاری سے بچنے کیلئے جلدی جلدی آنسو پونچھ لیتا ہے۔ (5) لوگوں کے دلوں میں جگہ بنانے کیلئے اس طرح کے جملے کہنا: مجھے گناہوں سے بڑا ڈر لگتا ہے، مجھے بُرے خاتمے کا خوف رہتا ہے، ہائے! اندھیری قبر میں کیا ہوگا! آہ! قیامت میں حساب کیسے دُوں گا! وغیرہ۔ (6) لوگوں پر اپنی دُنیا سے بے رغبتی اور نیک نامی کی چھاپ ڈالنے کیلئے کہنا: میں تو مالداروں اور شخصیات سے ملنے سے بچتا ہوں۔ (7) کسی کی مُصیبت کا سُن کر ہمدردانہ جملے کہنا کہ لوگ رَحْم دل کہیں۔ (8) ہاتھ میں اس لئے تَسْبِيح رکھنا، اور نمایاں کرنا، یا لوگوں کے سامنے اس لئے ہونٹ ہلا بلا کر یا انہیں آواز پہنچے، اس طرح دُرُود و اذکار پڑھنا کہ نیک سمجھا جائے۔ (9) لوگوں کے سامنے کھاتے پیتے، اُٹھتے بیٹھتے وغیرہ مواقع پر سُنّتوں کا اچھی طرح خیال رکھنا جبکہ اکیلے میں سُنّتوں کا اہتمام نہ کرنا۔ (10) دعوت میں یا دوسروں کی موجودگی میں اس لئے کم کھانا کہ دیکھنے والے اسے سُنّت کی پیروی کرنے والا اور کم کھانے والا تصور کریں۔ (نیکی کی دعوت، ص ۷۳) اللہ پاک ریاکاری سے

ہماری حفاظت فرمائے۔ اٰمِیْن بِجَاہِ النَّبِیِّ الْاَمِیْنِ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پیارے اسلامی بھائیو! ریاکاری سے بچنے کے لئے عبادت کے دوران بھی شیطانی وَسْوَسوں سے بچنے کی کوشش کریں، کیونکہ شیطان مسلسل ہمارے دل میں وسوسے ڈالنے

کی کوشش میں لگا رہتا ہے، لہذا جس طرح نیک عمل سے پہلے دل میں اخلاص ہونا ضروری ہے، اسی طرح ہر نیکی و عبادت کے دوران اسے قائم رکھنا بھی ضروری ہے۔
 اگرچہ اس طرح سوچنا اور غور و فکر کرنا بہت مشکل کام ہے مگر ناممکن نہیں، آغاز میں یہ کام بے حد مشکل محسوس ہوتا ہے، لیکن جب کوشش کر کے ایک عرصے تک اس پر صبر کیا جائے تو اللہ پاک کے فضل و کرم اور اس کی توفیق سے یہ کام آسان ہو جاتا ہے، ہمارا کام کوشش کرنا ہے، کامیابی دینے والی ذات رب کریم کی ہے۔ (نیکی کی دعوت، ص ۹۴: بتیر)

پورا شہر اُجڑ گیا

ایک شخص نے شیطان کو اس حال میں دیکھا کہ وہ اپنی اُنگلی اٹھائے ہوئے جا رہا تھا۔ اُس نے شیطان سے پوچھا: یہ تم اپنی اُنگلی اٹھائے ہوئے کیوں جا رہے ہو؟ شیطان نے کہا: میں اپنی اُنگلی سے بڑے بڑے کام نکال لیتا ہوں، لوگ جو آپس میں لڑتے جھگڑتے اور خرابیاں پیدا کرتے ہیں، وہ اسی اُنگلی کا کھیل ہوتا ہے۔ اُس شخص نے حیرت سے کہا: یہ کیسے ہو سکتا ہے؟ شیطان نے کہا: یہ سامنے جو شہر ہے، اسے میری یہ اُنگلی تھوڑی دیر میں تباہ و برباد کر دے گی اور لوگ لڑنا جھگڑنا خود ہی شروع کر دیں گے۔ شیطان اُس شخص کے ساتھ شہر میں داخل ہوا، ایک بازار میں حلوائی چینی گھول کر اُس کا شیرہ بنانے کے لئے اُسے ایک بڑے برتن میں گرم کر رہا تھا۔ شیطان نے شیرے میں اُنگلی ڈال کر تھوڑا سا شیرہ نکالا اور اُسے دیوار پر لگاتے ہوئے بولا: اب دیکھنا یہ شہر کیسے تباہ ہوتا ہے، چنانچہ دیوار پر لگے ہوئے شیرے پر مکھیاں آکر بیٹھیں، مکھیوں کا ہجوم دیکھ کر ایک چھپکلی اُن پر جھپٹنے کے لئے دیوار پر چڑھی۔ حلوائی کی ایک پٹی تھی، اُس پٹی نے چھپکلی کو دیکھا تو وہ اُس پر جھپٹنے کے لئے

تیار ہو گئی، دو (2) سپاہی بازار سے گزر رہے تھے جن کے ساتھ اُن کا کتا بھی تھا، کُتے نے پلّی کو دیکھا تو ایک دم اُس پر حملہ کر دیا، پلّی نے بھاگنے کے لئے چھلانگ لگائی تو سیدھی شیرے کے برتن میں جا گری اور مر گئی۔ حلوائی نے اپنی پلّی کو مرتے دیکھا تو کُتے کو مار ڈالا، یہ منظر دیکھ کر سپاہیوں نے حلوائی کو ہلاک کر دیا۔ حلوائی کے عزیزوں کو پتہ چلا تو انہوں نے سپاہیوں کو مار ڈالا، جب لشکر کو اپنے دو (2) سپاہیوں کی موت کا علم ہوا تو لشکر نے (غصے میں) آ کر پورے شہر کو تباہ و برباکر دیا۔ (شیطان کی حکایات، ص ۱۵۰ اخصاً)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اے عاشقانِ رسول! بیان کردہ واقعے میں جو سبق ہمارے لئے موجود ہے، وہ یہی ہے کہ ہم خود بھی جھگڑوں سے بچیں اور دوسروں کو بھی اس شیطانی کام سے روکنے کی کوشش کریں، کیونکہ بسا اوقات صرف غلط فہمی کی بنیاد پر بہت سے جھگڑے وجود میں آتے، کئی گھر بلکہ کئی خاندان اُجڑ جاتے ہیں، اس لئے اگر کوئی ہمیں لڑوانا بھی چاہے تو ہمیں چاہیے کہ ہم اس کو اس کے ناپاک ارادے میں کامیاب نہ ہونے دیں۔

پیارے اسلامی بھائیو! شیطان کی انسان سے دشمنی کا اندازہ اس بات سے بھی لگایا جاسکتا ہے کہ وہ انسان کو دنیا میں تو اپنے طرح طرح کے ہتھیاروں اور وسوسوں کے ذریعے گمراہ کرتا ہی ہے، موت کے وقت بھی لوگوں کو بہکانے اور دولتِ ایمان چھین کر اُنہیں بھی اپنے ساتھ ہمیشہ ہمیشہ کے لئے دوزخ میں لے جانے کی کوششوں میں لگا رہتا ہے۔ شیطان کو خود توبہ کی توفیق نہیں اس لئے وہ نہیں چاہتا کہ کوئی دوسرا توبہ کر کے جنت میں نہ چلا جائے۔ اسی وجہ سے وہ دنیا میں توبہ سے روکنے، موت کے وقت ایمان چھیننے کی

کوشش میں رہتا ہے، آخری سانس تک بہکانے کی کوشش کرتا ہے کہ کسی طرح مسلمان اپنے ایمان سے ہاتھ دھو کر دوزخ کا حق دار بن جائے، شیطان انسان کے دل میں جو وسوسے ڈالتا رہتا ہے، وہ وسوسے بعض اوقات اتنے خطرناک ہوتے ہیں کہ انسان کے لئے اپنا دین و ایمان بچانا مشکل ہو جاتا ہے، جیسے کبھی تقدیر کے بارے میں وسوسہ، کبھی ایمانیات کے بارے میں وسوسہ، کبھی عبادت کے بارے میں وسوسہ، کبھی پاکیزگی کے معاملات کے بارے میں وسوسہ اور کبھی یہ نامراد شیطان اللہ پاک کے بارے میں وسوسے ڈالتا رہتا ہے۔ آئیے! اس کے متعلق ایک واقعہ سنئے ہیں، چنانچہ

امام رازی رَحْمَةُ اللهِ عَلَيْهِ اور شیطان

جب امام فخر الدین رازی رَحْمَةُ اللهِ عَلَيْهِ کے وصال کا وقت قریب آیا تو شیطان بھی وہاں آپہنچا۔ اُس نے ان سے پوچھا: تم نے عمر مُناظروں میں گزاری، خدا کو بھی پہچانا؟ آپ رَحْمَةُ اللهِ عَلَيْهِ نے فرمایا: بے شک خُدا ایک ہے۔ اس نے کہا: اس پر کیا دلیل؟ آپ رَحْمَةُ اللهِ عَلَيْهِ نے ایک دلیل دی، وہ مرد و فرشتوں کا اُستاد رہ چکا تھا، اس نے دلیل کا جواب دے کر وہ دلیل رد کر دی۔ آپ رَحْمَةُ اللهِ عَلَيْهِ نے دوسری دلیل دی اُس نے اس کا بھی جواب دے دیا۔ یہاں تک کہ 360 دلیلیں حضرت نے قائم کیں اور اس نے سب کا جواب دے دیا۔ اب آپ رَحْمَةُ اللهِ عَلَيْهِ سخت پریشانی میں اور نہایت مایوس، آپ رَحْمَةُ اللهِ عَلَيْهِ کے پیر و مُرشد حضرت نجم الدین کبریٰ رَحْمَةُ اللهِ عَلَيْهِ کہیں دُور دراز مقام پر وُضو فرما رہے تھے، وہاں سے آپ رَحْمَةُ اللهِ عَلَيْهِ نے آواز دی: کہہ کیوں نہیں دیتا کہ میں نے خدا کو بے دلیل ایک مانا۔ (آدابِ مرشدِ کامل، ص ۸۸ لخصاً)

برے خاتمہ سے بچنے کا طریقہ

اے عاشقانِ اولیا! معلوم ہوا! ایمان کی سلامتی اور اچھے خاتمے کا ایک ذریعہ کسی پیرِ کامل سے مرید ہو جانا بھی ہے۔ اَلْحَمْدُ لِلّٰہِ پیر و مُرشد کی باطنی توجہ سے بھی شیطانی واروں سے حفاظت ہوتی ہے، حتیٰ کہ ایمان پر خاتمہ نصیب ہو جاتا ہے، ورنہ شیطان موت کے وقت و سوسوں کے ذریعے مومن کے ایمان کو برباد کرنے کی بھرپور کوشش کرتا ہے۔

12 دینی کاموں میں سے ایک دینی کام ”مدنی قافلہ“

اے عاشقانِ رسول! شیطانی و سوسوں سے بچنے، ایمان کی سلامتی، نیکیوں پر استقامت پانے، پابندِ سنت بننے اور گناہوں سے سچی نفرت کرنے اور ایمان کی حفاظت کا جذبہ اپنے اندر بیدار کرنے کے لئے نیک لوگوں کی صحبت اختیار کیجئے، کیونکہ نیک لوگوں کی صحبت میں بیٹھنے سے گناہوں سے نفرت اور نیکیاں کرنے کا ذہن بنتا ہے۔ فی زمانہ عاشقانِ رسول کی دینی تحریک دعوتِ اسلامی کا دینی ماحول کسی نعمت سے کم نہیں، لہذا اگر ہم چاہتے ہیں کہ ہم نیک بن کر ایمان کی حفاظت کرنے والے بن جائیں تو آج ہی دعوتِ اسلامی کے دینی ماحول سے وابستہ ہو کر امیر اہلسنت دامت بركاتہمُ العالیہ کے دامنِ کرم سے وابستہ ہو جائیے اور سنتوں کی دُھو میں چلنے کے لئے 12 دینی کاموں میں بڑھ چڑھ کر حصہ لیجئے۔

پیارے اسلامی بھائیو! 12 دینی کاموں میں سے ایک دینی کام ”مدنی قافلہ“ بھی ہے۔

اَلْحَمْدُ لِلّٰہِ مدنی قافلوں کی برکت سے لوگوں کی زندگیوں میں مدنی انقلاب آجاتا ہے۔ ☆ مدنی قافلے میں سفر کرنے سے نیک لوگوں کی صحبت ملتی ہے۔ ☆ مسجد میں نفلِ اعتکاف

کرنے کی سعادت ملتی ہے۔ ☆ بے نمازیوں کو نمازوں کی اہمیت معلوم ہوتی ہے۔ ☆ بہت سے دینی مسائل سیکھنے کی سعادت ملتی ہے۔ ☆ مسجدوں میں ذکر و اذکار، دُرس و بیانات کا سلسلہ جاری رہتا ہے۔ ☆ مسجدیں آباد ہوتی ہیں۔ ☆ مدنی قافلوں میں سفر کرنے والوں کو شیخ طریقت امیر اہلسنت دامت بركاتہم العالیہ کی دعائیں ملتی ہیں۔

اے عاشقانِ رسول! اللہ پاک کو راضی کرنے، علم دین حاصل کرنے اور ثواب کے لیے مدنی قافلوں میں سفر کیجئے تاکہ ثواب بھی ملے، قافلے میں سفر سے کبھی ضمناً دنیوی فوائد بھی حاصل ہو جاتے ہیں۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

شیطان کیوں مردود ہوا؟

پیارے اسلامی بھائیو! آئیے! شیطان مردود کے بارے میں سنتے ہیں کہ یہ کون تھا اور اس پر یہ آفت کیوں آئی کہ اللہ پاک نے اس کو ہمیشہ کے لئے اپنی پاک بارگاہ سے مردود قرار دے دیا۔

یاد رکھئے! بد بخت و لعنتی قرار دیے جانے سے پہلے شیطان بہت زیادہ عبادت کرنے والا، فرشتوں کا سردار تھا، اس کو فرشتوں میں ایک خاص مقام حاصل تھا، حضور عَلَیْہِ السَّلَام نے ارشاد فرمایا: فرشتوں کو نور سے پیدا کیا گیا، ابلیس کو خالص آگ سے پیدا کیا گیا۔ (مسلم، کتاب الزہد والرقائق، باب فی احادیث متفرقة، ص ۱۲۲، حدیث: ۷۲۹۵) جب اللہ پاک نے اسے حضرت آدم عَلَیْہِ السَّلَام کو سجدہ کرنے کا حکم دیا تو کہنے لگا: اے اللہ! تو نے اسے مجھ پر فضیلت دے دی، حالانکہ میں اس سے بہتر ہوں، تو نے مجھے آگ سے اور اسے مٹی سے پیدا کیا

ہے، میں آگ کا ہو کر اس مٹی سے بنے ہوئے انسان کو سجدہ کروں؟ تورت کریم نے فرمایا: میں جو چاہتا ہوں وہ کرتا ہوں۔ تمام فرشتوں نے حضرت آدم علیہ السلام کو سجدہ کیا، مگر شیطان مردود نے تکبر کی وجہ سے سجدہ نہیں کیا تو فرشتوں نے اللہ کریم کا شکر ادا کرنے کے لئے دوسرا سجدہ شکرانے کے طور پر کیا، لیکن شیطان ان سے بے تعلق کھڑا رہا اور اسے اپنے اس فعل پر کوئی افسوس نہ ہوا، تو اس کے تکبر کرنے کی وجہ سے اللہ پاک نے ہمیشہ کے لئے اسے اپنی بارگاہ سے مردود قرار دے کر نکال دیا، خنزیر کی طرح لٹکا ہوا منہ، سر اونٹ کے سر کی طرح، سینہ بڑے اونٹ کی کوبان جیسا، چہرہ ایسے جیسے بندر کا چہرہ، آنکھیں کھڑی، نتھنے حجام کے کوزے جیسے کھلے ہوئے، ہونٹ بیل کے ہونٹوں کی طرح لٹکے ہوئے، دانت خنزیر کی طرح باہر نکلے ہوئے اور داڑھی میں صرف سات بال، اسی صورت میں اسے جنت سے نیچے پھینک دیا گیا اور قیامت تک کے لئے لعنت کا حق دار بن گیا ہے اور تب سے یہ ابلیس، مردود اور شیطان کے نام سے مشہور ہو گیا۔ (مکاشفۃ القلوب، ص ۷۹)

تکبر کی تباہ کاریاں

پیارے اسلامی بھائیو! بھی ہم نے شیطان کے متعلق سنا کہ یہ کتنا بڑا عبادت گزار، علم والا تھا لیکن اس کو ایک گناہ کی وجہ سے بارگاہ الہی سے مردود قرار دے کر نکال دیا گیا اور وہ گناہ ہے تکبر۔ ☆ تکبر شیطان کے ہتھیاروں میں سے ایک ہتھیار ہے، جس کے ذریعے یہ لوگوں سے اپنی دشمنی ظاہر کرتا اور لوگوں کو گمراہ کر کے ان کو اللہ پاک کی ناراضی کے گڑھے میں دھکیل دیتا ہے، یاد رکھئے! ☆ تکبر ہلاک کر دینے والی عادت ہے، ☆ تکبر

کرنے والے اللہ پاک کے ناپسندیدہ بندے ہیں، ☆ تکبر کرنے والے بد نصیبوں کے دلوں پر اللہ پاک مہر لگا دیتا ہے، ☆ تکبر کرنے والے قرآنی آیات میں غور و فکر کرنے اور ان سے عبرت و نصیحت حاصل کرنے سے محروم ہو جاتے ہیں ☆ اور ایسے بد بخت ذلیل و رُسوا ہو کر دوزخ (Hell) میں داخل کیے جائیں گے۔ ☆ تکبر کرنے والا نیک لوگوں بلکہ بزرگوں تک کی صحبت سے اپنے آپ کو دُور کر لیتا ہے۔ آئیے! تکبر کی تعریف سنتے ہیں:

تکبر کی تعریف

خُود کو افضل، دوسروں کو حقیر جاننے کا نام تکبر ہے، چنانچہ پیارے آقا صَلَّی اللہُ عَلَیْہِ وَاٰلِہٖ وَسَلَّمَ نے ارشاد فرمایا: **تکبر حق کی مخالفت اور لوگوں کو حقیر جاننے کا نام ہے۔** (مسلم کتاب الایمان، باب تحریم الکبر و بیانہ، ص ۲۱، حدیث: ۹۱)

امام راغب اصفہانی رَحْمَةُ اللہِ عَلَیْہِ لکھتے ہیں: **تکبر یہ ہے کہ انسان اپنے آپ کو دوسروں سے افضل سمجھے۔** (المفردات للراغب، ص ۶۹۷)

جس کے دل میں تکبر پیا جائے اُسے ”مُتَّكِبِرٌ“ کہتے ہیں۔

تکبر سے بچنے کے طریقے

تکبر سے نجات پانے کے لئے عاجزی کے فضائل کو سامنے رکھئے اور اس طرح ”غور و فکر“ یعنی اپنا محاسبہ کیجئے کہ میدانِ محشر میں ہر ایک اپنے کئے کا حساب دے گا تو مجھے بھی اپنے ربِّ کریم کی بارگاہ میں اپنے اعمال کا حساب دینا پڑے گا، اگر تکبر کی وجہ سے میرا ربِّ کریم مجھ سے ناراض ہو گیا اور مجھے دوزخ میں جھونک دیا گیا تو دوزخ کا ہولناک عذاب کیسے برداشت کر پاؤں گا؟ اس طرح اپنا محاسبہ کرنے سے اِنْ شَاءَ اللہ تکبر سے بچنے میں

کافی مدد ملے گی۔

اسی طرح تکبر اور دیگر بُرائیوں سے نجات کیلئے دُعا کا سہارا لیجئے کہ دُعا مومن کا ہتھیار ہے۔ لہذا دُعا کیجئے: یا اللہ! میں نیک بننا چاہتا ہوں، تکبر اور دوسری تمام بُرائیوں سے جان چھڑانا چاہتا ہوں، مگر نفس و شیطان نے مجھے دُبار کھا ہے، تُو ان کے مقابلے میں مجھے کامیابی عطا فرما، مجھے نیک بنا دے، عاجزی کا پیکر بنا دے۔

شعبہ رابطہ برائے ڈاکٹرز

پیارے پیدے اسلامی بھائیو! شیطان کے مکر و فریب اور دیگر گناہوں سے بچنے کا ایک اور بہترین ذریعہ عاشقانِ رسول کی دینی تحریک دعوتِ اسلامی کے دینی ماحول سے وابستہ ہو کر خدمتِ دین کے کاموں میں مشغول ہو جانا بھی ہے۔ اَلْحَمْدُ لِلّٰہِ عَاشِقَانِ رسول کی دینی تحریک دعوتِ اسلامی کم و بیش 80 شعبہ جات میں نیکی کی دعوت کی دُھو میں چچانے میں مصروفِ عمل ہے، انہی میں سے ایک شعبہ ”شعبہ رابطہ برائے ڈاکٹرز“ بھی ہے۔ موجودہ دور میں علاج کے مختلف طریقے ہونے کی وجہ سے طبیبوں کی پہچان کے لیے نام بھی الگ الگ رکھے گئے ہیں۔ چنانچہ جب ڈاکٹرز کا نام لیا جاتا ہے تو اس سے عام طور پر ایلوپیتھک ڈاکٹرز مُراد ہوتے ہیں۔ یونانی طب والوں کو حکیم کہتے ہیں، جانوروں کے ڈاکٹرز کو ویٹرنری ڈاکٹر اور ڈاکٹرز کی ایک قسم ہو میو پیٹھک ڈاکٹرز کہلاتی ہے۔ الغرض موجودہ دور کے طبیبوں کو دیکھا جائے تو ان کی اکثریتِ فرضِ علم یعنی بنیادی ضروری دینی علوم سے ناواقف نظر آتی ہے۔ چنانچہ عاشقانِ رسول کی دینی تحریک دعوتِ اسلامی کے دینی ماحول میں طبیبوں کے ہر طبقے کے لیے ایک الگ سے شعبہ قائم کیا گیا ہے۔ ان تمام شعبہ

جات کے قیام کا بنیادی مقصد اس پیشے سے وابستہ لوگوں کے دلوں میں فرضِ علوم کی اہمیت اُجاگر کرنے کے ساتھ ساتھ ان تک دعوتِ اسلامی کے دینی پیغام کو پہنچانا اور انہیں دعوتِ اسلامی کے دینی ماحول سے وابستہ کرتے ہوئے اس مدنی مقصد ”مجھے اپنی اور ساری دنیا کے لوگوں کی اصلاح کی کوشش کرنی ہے۔ اِنْ شَاءَ اللّٰہ کے مطابق زندگی گزارنے کا مدنی ذہن دینا ہے۔

صَلُّوْا عَلٰی الْحَبِيْب! صَلَّی اللّٰهُ عَلٰی مُحَمَّدٍ

لباس کی سنتیں اور آداب

پیارے اسلامی بھائیو! آئیے بانی دعوتِ اسلامی، شیخ طریقت، امیر اہلسنت دَامَتْ بَرَکَاتُہُمْ اَعْلٰیہ کے رسالے ”163 مدنی پھول“ سے لباس کے چند مدنی پھول سنئے ہیں۔ فرمانِ مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم ہے: ☆ جن کی آنکھوں اور لوگوں کے سینے کے درمیان پردہ یہ ہے کہ جب کوئی کپڑے اتارے تو بِسْمِ اللّٰہ کہہ لے۔ (الْمَغْزِیَّۃُ الْاَوْسَطُ، ۵۹/۲، حدیث: ۲۵۰۲) حکیمِ الاُمّت حضرت مفتی احمد یار خان رَحْمَةُ اللّٰہِ عَلَیْہِ فرماتے ہیں: جیسے دیوار اور پردے لوگوں کی نگاہ کیلئے اڑبنتے ہیں ایسے ہی یہ اللہ پاک کا ذکر جنّت کی نگاہوں سے اڑبنتے گا کہ جنّت اس (یعنی شرم گاہ) کو دیکھ نہ سکیں گے۔ (مرآة ج، ۱، ص ۲۶۸) ☆ جو باوجود قدرتِ زب و زینتِ کلباس پہننا تواضع (یعنی عاجزی) کے طور پر چھوڑ دے اللہ پاک اُس کو کرامتِ کاحلہ پہنائے گا۔ (ابوداؤد ۳۲۶/۲، حدیث: ۴۷۷۸)

﴿ اعلان ﴾

لباس کی بقیہ سنتیں اور آداب تربیتی حلقوں میں بیان کیے جائیں گے، لہذا ان مسائل کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَی الْحَبِیْبِ! صَلَّی اللّٰهُ عَلَی مُحَمَّدٍ
دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ وَرَبِّنَا الْاُمِّيِّ
الْحَبِیْبِ الْعَالِی الْقُدْرِ الْعَظِیْمِ الْجَبَّارِ عَلٰی الْاِیْمِ وَصَحْبِهِ وَسَلِّمْ
بزرگوں نے فرمایا کہ جو شخص ہر شب جمعہ (جمعہ اور جمعرات کی درمیان رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی یہاں تک کہ وہ دیکھے گا کہ سرکارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم اُسے قبر میں اپنے رحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اَللّٰهُمَّ صَلِّ عَلٰی سَيِّدِنَا وَمَوْلَانَا مُحَمَّدٍ وَعَلٰی اٰلِہٖ وَسَلِّمْ
حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللّٰهُ عَلَیْہِ وَاٰلِہٖ وَسَلَّم نے

323

فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔⁽¹⁾

﴿3﴾ رَحْمَتِ كَةِ سِتْرِ دَرَوَازِے

صَلَّى اللّٰهُ عَلٰى مُحَمَّدٍ

جو یہ دُرُودِ پاک پڑھتا ہے تو اُس پر رَحْمَتِ كَةِ 70 دروازے کھول دیئے جاتے ہیں۔⁽²⁾

﴿4﴾ چھ لاکھ دُرُودِ شَرِيفِ كَا ثَوَابِ

اللّٰهُمَّ صَلِّ عَلٰى سَيِّدِنَا مُحَمَّدٍ عَدَدَ مَا فِي عِلْمِ اللّٰهِ صَلَاةً دَائِمَةً يُبَدَا وَاَمْرٍ مُّذَكِّ اللّٰهِ
حضرت اَحْمَد صَاوِي رَحْمَةُ اللّٰهِ عَلَيْهِ بَعْضُ بُرُوكُوں سے نُفْل كِرْتِے هِيں: اِس دُرُودِ شَرِيفِ كُو
ايك بار پڑھنے سے چھ لاکھ دُرُودِ شَرِيفِ پڑھنے كَا ثَوَابِ حَاصِلِ هُوْتَا هِيے۔⁽³⁾

﴿5﴾ قُرْبِ مُصْطَفٰى صَلَّي اللّٰهُ عَلَيْهِ وَاٰلِهٖ وَسَلَّمَ

اللّٰهُمَّ صَلِّ عَلٰى مُحَمَّدٍ كَمَا تُحِبُّ وَتَرْضٰى لَهٗ

ايك دن ايك شَخْصِ آيَا تُو حُضُورِ اَلْوَرَّصَلِّ اللّٰهُ عَلَيْهِ وَسَلَّمَ نِے اُسے پِنِے اور صِدِّيقِ اَكْبَرِ رَضِيَ
اللّٰهُ عَنْهُ كِے درميان بٹھالِيَا۔ اِس سے صحابِہ كِرَامِ رَضِيَ اللّٰهُ عَنْهُمْ كُو تَعْجُبِ هُوَا كِه يِه كُونِ ذِي مَرْتَبِةِ
هِيے! جَبِ وَه چلَا گِيَا تُو سِرْكَارِ صَلَّي اللّٰهُ عَلَيْهِ وَسَلَّمَ نِے فرمَالِيَا يِه جَبِ مُجْهُرِ پَرِ دُرُودِ پَاكِ پڑھتا هِيے تُو

323

1...001 افضل الصلوات على سيد السادات، الصلاة الحادية عشرة، ص ٢٥

2...002 القول البدیع، الباب الثاني، ص ٢٤٤

3...003 افضل الصلوات على سيد السادات، الصلاة الثانية والخمسون، ص ١٣٩

یوں پڑھتا ہے۔⁽¹⁾

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدًا

﴿6﴾ دُرُودِ شَفَاعَتِ

اللَّهُمَّ صَلِّ عَلَيَّ مُحَمَّدًا وَأَنْزِلْهُ الْبَقْعَةَ الْمُقَرَّبَةَ عِنْدَكَ يَوْمَ الْقِيَامَةِ
شَافِعِ أُمَّمِ صَلَّى اللَّهُ عَلَيْهِ وَآلِهِ وَسَلَّمَ كَأَفْرَانِ مُعْظَمِ هِيَ: جو شخص یوں دُرُودِ پاک پڑھے، اُس
کے لیے میری شفاعت واجب ہو جاتی ہے۔⁽²⁾

﴿1﴾ ایک ہزار دن کی نیکیاں

جَزَى اللَّهُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللَّهُ عَنْهُمَا سے روایت ہے کہ سرکارِ مدینہ صَلَّى اللَّهُ عَلَيْهِ وَآلِهِ وَسَلَّمَ نے
فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽³⁾

﴿2﴾ گویا شبِ قدر حاصل کر لی

فِرْمَانِ مُنْضَفٍ صَلَّى اللَّهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے
شَبِّ قَدْرٍ حَاصِلِ كَرِي. ⁽⁴⁾

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

323

1... القول البدیع، الباب الاول، ص ۱۲۵

2... الترغیب والترہیب ج ۲ ص ۳۲۹، حدیث ۳۱

3... مجمع الزوائد، کتاب الادعیۃ باب فی کیفیۃ الصلاۃ... الخ، ۱۰/۲۵۳، حدیث: ۱۷۳۰۵

4... تاریخ ابن عساکر، ۱۹/۱۵۵، حدیث: ۳۴۱۵

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کا شیڈول (بیرون ملک)، 25 اپریل 2024ء
 (1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جائزہ: 5 منٹ، کل
 دورانیہ 15 منٹ

لباس کی بقیہ سنتیں اور آداب

☆ لباسِ حلال کمائی سے ہو اور جو لباسِ حرام کمائی سے حاصل ہو اہو، اُس میں
 فَرَضٌ وَ نَهْلٌ كَوْنِي نَمَازِ قَبُولِ نَهِيں هَوْتِي۔ (كشمة الانبياء من فريضة جبا بالباس للشيخ عبد الحق الدهلوي ص 34)
 ☆ (باس) پہننے وقت سیدھی طرف سے شروع کیجئے (کہ سنت ہے) مثلاً جب گر تاپہنیں تو
 پہلے سیدھی آستین میں سیدھا ہاتھ داخل کیجئے پھر الٹا ہاتھ اُلٹی آستین میں۔ (ایضاً ۴۳) ☆
 اسی طرح پاجامہ پہننے میں پہلے سیدھے پانچے میں سیدھا پاؤں داخل کیجئے اور جب (گرتا یا
 پاجامہ) اُتارنے لگیں تو اس کے برعکس (الٹ) کیجئے یعنی اُلٹی طرف سے شروع کیجئے۔

صَلُّوْا عَلَي الْحَبِيْب! صَلَّى اللهُ عَلَي مُحَمَّد

☆ وسوسہ دور کرتے وقت کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”وسوسہ دور
 کرتے وقت کی دعا“ یاد کروائی جائے گی۔ وہ دُعا یہ ہے:

اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ لَمْ يُولَدْ ۝ وَ لَمْ يَكُنْ لَهُ كُفُوًا أَحَدٌ ۝ اَعُوْذُ بِاللّٰهِ مِنَ الشَّيْطٰنِ الرَّجِيْمِ ۝

25 اپریل 2024 کے ہفتہ وار اجتماع کا بیان بیرون ملک کے لئے

ترجمہ: اللہ تعالیٰ ایک ہے اللہ تعالیٰ بے نیاز ہے نہ اس سے کوئی پیدا ہوا، اور نہ وہ کسی سے پیدا ہوا، اور نہ اس کا کوئی ہمسرہ ہے، میں شیطان مردود سے اللہ تعالیٰ کی پناہ طلب کرتا ہوں۔ (خزینہ رحمت، ص 54)

صَلُّوْا عَلٰی الْحَبِيْب! صَلِّ اللّٰهُ عَلٰی مُحَمَّد

☆ اجتماعی جائزے کا طریقہ (72 نیک اعمال)

فرمانِ مُصَطَفٰے صَلِّ اللّٰهُ عَلٰی مُحَمَّدٍ وَسَلَّمَ (آخرت کے معاملے میں گھڑی بھر غور و فکر کرنا 60

سال کی عبادت سے بہتر ہے۔ (جامع صغیر للسیوطی، ص ۳۶۵، حدیث: ۵۸۹۷)

آئیے نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

(1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو

بھی ترغیب دوں گا۔

(2) جن نیک اعمال پر عمل ہو ان پر اللہ پاک کی حمد (یعنی شکر) بجلاؤں گا۔

(3) جن پر عمل نہ ہو سکے ان پر افسوس اور آئندہ عمل کرنے کی کوشش کروں گا۔

(4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ واستغفار کے ساتھ

ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فلاں فلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 31 مارچ کو توبہ نہیں پڑھے) تو بعد میں یا

کل عمل کروں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی

کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

25 اپریل 2024 کے ہفتہ وار اجتماع کا بیان بیرون ملک کے لئے

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اٹارائٹ) کا نشان اور عمل نہ ہونے کی صورت میں (0) کا نشان لگائیے۔
توجہ: اپنے ہی رسالے پر نگاہ رکھتے ہوئے جائزہ لیجیے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) رات میں سورۃ الملک پڑھ یا سن لی؟ (5) پانچوں نمازوں کے بعد کم از کم ایک ایک بار آیۃ الکرسی، سورۃ الاخلاص اور تسبیح فاطمہ رَضِيَ اللهُ عَنْهَا پڑھی؟ (6) کنز الایمان بیان مع خزان العرفان یا نُور العرفان سے کم از کم تین آیات ترجمہ و تفسیر کے ساتھ پڑھیں یا سنیں؟ یا صراط الجنان سے کم و بیش دو صفحات پڑھ یا سن لے؟ (7) شہرے کے کچھ نہ کچھ اور اوپڑھے؟ (8) کم از کم 313 بار دُرُود شریف پڑھا؟ (9) آنکھوں کو گناہوں (یعنی بدنگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنز وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کار ٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ”ماہنامہ فیضانِ مدینہ“ کو کم از کم 12 منٹ پڑھایا یا سنا؟ (13) بات چیت، فون پر گفتگو اور کام کا ج موقوف کر کے اذان و اقامت کا جواب دیا؟ (14) (گھر میں بیابہر) کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اعمال کا جائزہ لیتے ہوئے نیک اعمال کے رسالے کے خانے پڑھنے؟ (16) ”مرکزی مجلس شوریٰ“ کے اصولوں کے مطابق اپنے نگران کی اطاعت کی؟ (17) گھر اور باہر ہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بلقان) میں قرآن کریم پڑھا، یا پڑھایا؟ (19) عیشا کی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی گھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان بازار وغیرہ

25 اپریل 2024 کے ہفتہ وار اجتماع کا بیان بیرون ملک کے لئے

جہاں سہولت ہو، دیا، یا سنا؟ (25) عنت کے مطابق لباس (جو لیڈیز کلر مثلاً شوخ یعنی تیز رنگ یا کمیلانا ہو یا ایسے رنگ کا بھی نہ ہو جو شرعاً منع ہے وہ) پہننا؟ (26) کیا آپ کا زلفیں رکھنے کی عنت پر عمل ہے؟ (27) واڑھی منڈوانا یا ایک مشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراً توبہ کی؟ (29) عنت کے مطابق کھانا کھایا اور کھانے سے پہلے اور بعد کی دُعائیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے راہ میں کھڑے یا بیٹھے ہوئے مسلمانوں کو سلام کیا؟ (31) ان سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عنت قبیلہ فرض سے پہلے ادا کیں؟ (33) تہجد کی نماز پڑھی؟ یا رات نہ سونے کی صورت میں صلوٰۃ اللیل ادا کی؟ (34) اذان یا اشرق و چاشت کے نوافل پڑھے؟ (35) کیا آج آپ نے عصر یا عشا کی عنت قبیلہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چٹیل، چادر، موبائل فون، چارجر، گاڑی وغیرہ) استعمال تو نہیں کی؟ (38) جھوٹ بولنے، نفیبت و چغلی کرنے / سُننے سے بچنے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنویی طور پر ذاتی دوستی ہے؟ (41) قرض ہونے کی صورت میں (ادائیگی کی حالت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی ستھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟ (46) ہر جائز و عَزّت والے کام سے پہلے بِسْمِ اللّٰہ پڑھی؟ (47) چوک درس یا یہ یا سنا؟ (48) اپنے والدین اور پیرو مرنشد کے لئے دُعائے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اسراف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً ذمے دار) سے مَعَاذِ اللّٰہ کوئی بُرائی صلور ہو جائے اور اصلاح کی ضرورت ہو تو تحریری طور پر، یا بل کر، براہِ راست (زری سے) سمجھانے کی کوشش فرمائی؟ یا مَعَاذِ اللّٰہ بلا اجازت شرعی کسی اور پر اظہار کر کے نفیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، دل آزاری، گالی گلوچ وغیرہ) سے بچایا؟ (53) زبان کو فضول استعمال (یعنی وہ گفتگو جس سے دینی یا دُنویاد فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں اور باہر) مذاقِ مسخری، طنز، دل آزاری اور قہقہہ لگانے (یعنی کھل کھلا کر ہنسنے) سے بچنے کی کوشش کی؟ (55) عمامہ شریف باندھا؟ (56) ماں باپ کا ادب و احترام بجالائے؟

فضل مدینہ کار کردگی

25 اپریل 2024 کے ہفتہ وار اجتماع کا بیان بیرون ملک کے لئے

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ نگاہیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی نذر آکرہ دیکھنے / سُننے کی سعادت حاصل کی؟ (59) ہفتہ وار سنتوں بھرے اجتماع میں اوّل تا آخر (یعنی مغرب تا اشراق و چاشت) شرکت کی؟ (60) اس ہفتے یوم تعطیل اعیانہ کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر صحت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (یارہ جانے کی صورت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دورہ کیا؟ (65) اس ہفتے کم از کم ایک اسلامی بھائی کو (جو پہلے دینی حل میں تھے، یا پہلے اجتماع میں آتے تھے گراہ نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فیل یعنی پُر کر کے اپنے نگران و ذمہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّی عالم (یا امام مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ٹائم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مُطالعہ فرمایا؟ (72) زندگی میں ایک مُشت (یعنی ایک ساتھ) 12 ماہ اور مختلف

کورسز (12 دینی کام کورس، 7 دن کا اصلاح اعمال کورس، 7 دن کا فیضان نماز کورس) کی سعادت حاصل کر لی؟

دعائے امیرِ اہل سنت

یا اللہ پاک! جو کوئی سچے دل سے نیک اعمال پر عمل کرے، ہر وزانہ جائزہ لے کر رسالہ پُر کرے اور ہر اسلامی ماہ کی پہلی تاریخ کو اپنے ذمہ دار کو جمع کرو لیا کرے، اُس کو اس سے پہلے موت نہ دینا جب تک یہ کلمہ نہ پڑھے۔ اٰمِیْن بِجَاہِ النَّبِیِّ الْاَمِیْن صَلَّی اللّٰهُ عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد